

Januar 2025

betri trygging

Viðgerðartrygging

Senior (Eldri)



Viðgerðartrygging · Senior (Eldri)

Prísur frá
2.956,-

Snarvegur til skjóta viðgerð

Hjá Betri Trygging eru vit sannförd um, at gerandistryggleiki ikki bara snýr seg um at sleppa undan sjúku og skaða. Tað snýr seg minst líka nógv um at vita, at tú fært skjóta viðgerð, um sjúka ella skaði raka.

Betri Senior er ein snarvegur til skjóta kanning og viðgerð hjá tær, sum ert yvir 60 ár – og sum vilt varðveita eitt virkið og heilsugott lív.

Í hesum faldara greiða vit tær frá Senior Viðgerðartrygging, og hvussu tú lætt og einfalt tekur hesa tryggingina.

Skjót atgongd til serlækna

Skjót kanning og viðgerð er fyrsta stig á vegnum at koma aftur til ein virknan gerandisdag.

Við Betri Senior veita vit vissu fyri, at tað gongur skjótt. Í seinasta lagi 10 yrkadar eftir, at tín skaðfráboðan er góðkend, hevur tú verið til fyrstu kanningina ella viðgerðina hjá einum serlækna í viðgerðarskipanini. Hon fevnir um góðskugóðkend privatsjúkrahús og privatar heilsustovur í Føroyum og í Danmark.

Góður dekningur

Betri Senior fevnir um skaðar og sjúkur, sum henda, eftir at tú hevur teknað tryggingina, og sum krevja kanning og viðgerð hjá serlækna ella serkønum viðgera.

Eftir seks mánaðir dekkar tryggingin eisini skaðar og sjúkur, sum hendu, áðrenn tú teknaði tryggingina – og viðgerðin er tá altíð eftir galdandi tryggingartreytum.

Hevur tú havt viðgerðartrygging hjá okkum ella í øðrum felag, áðrenn tú teknaði Betri Senior, rokna vit teg sum tryggjaðan frá tí, at fyrra tryggingin tók við. Omanfyrenevndu seks mánaðir verða sostatt taldir frá fyrsta tekningardegnum. Tað má tó ikki vera steðgur ímillum báðar tryggingarnar, um henda reglan skal galda.

Fleiri fyrimunir

Tá tú tekur Betri Senior, eru eingi krøv um heilsuupplýsingar – øll eru á jøvnum føti.

Heilsufakligi serkunnleikin er altíð tøkur, eftirsum allar fráboðanir verða viðgjørðar av royndum heilsufakligum skaðaviðgerum.

Tú kanst eisini søkja um viðgerð fyri rúsdrekka-, rúsevnis- og medisinnmisbrúk. Tá fráboðan tín er góðkend, gevur Betri Viðgerðartrygging atgongd til kanning og viðgerð hjá m.a.:

- Serlækna
- Psykiatara
- Zoneterapeuti
- Massøri
- Kiropraktori
- Ergoterapeuti
- Fysioterapeuti
- Akupunktøri
- Fótarøktara
- Dietisti
- Sálarfrøðingi

Soleiðis tekur tú teg

Tú tekur teg til Betri Senior við at fylla tilmeldingarblaðið á síðstu síðu út og senda okkum tað.

Prísir fyri Betri Senior finnur tú í talvuni niðanfyrri. Tryggingargjaldið er tengt at tínum aldri, og um tú longu hevur teknað eina viðgerðartrygging hjá Betri Trygging, áðrenn tú fylti 60 ár.

Tilval – flutningur til viðgerðarstað

Tað er hartil ein fyrimunur at tekna flutningstilval. Tað fevnir um ferðaútreiðslur í samband við góðkenda viðgerð ella útgreinan á einum viðgerðarstaði í Danmark (aftur og fram).

Prísurin fyri flutningstilvalið er einans 1.035 kr. pr. persón árliga (tøl fyri 2025).

Set kross í rútin á tilmeldingarblaðnum, um tú ynskir at tekna flutningstilval.

Prísir

Tryggingargjaldið verður javnført tann dagin tú fyllir 66/70/76/80/86

Aldur	Hevði viðgerðartrygging áðrenn 60 ár	Hevði ikki viðgerðartrygging áðrenn 60 ár
60 – 65 ár	2.956 kr.	4.999 kr.
66 – 69 ár	2.956 kr.	5.999 kr.
70 – 75 ár	6.999 kr.	6.999 kr.
76 – 79 ár	9.999 kr.	9.999 kr.
80 – 85 ár	11.999 kr.	11.999 kr.
86 ár og eldri	13.999 kr.	13.999 kr.

Viðgerðartrygging · Senior (Eldri)

So lættliga fært tú hjálp

– Um sjúka rakar ella tú fært skaða í vanlukku

Hevur tú tørv á kanning ella viðgerð, er hjálpin altíð nær.

Tryggingin verður teknað hjá Betri Trygging, men verður umsitin av Gjensidige, og tí boðar tú frá skaða beinleiðis hjá Gjensidige. Á "Min side", sum tú finnur á gjensidige.dk, fyllir tú lætt og skjótt skaðfráboðanina út.

Hevur tú tørv á ráðgeving, sita fólk á Gjensidige eisini klár at hjálpa tær. Áðrenn tú sendir skaðfráboðan, skalt tú í flestu førum biðja egnan lækna um at ávísa viðgerðina.

Á heimasíðuni hjá Gjensidige kanst tú lesa meira um, hvat slag av viðgerðum krevja læknaávísing.

Hevur tú spurningar, ert tú altíð vælkomin at seta teg í samband við Gjensidige á tel. +45 7010 9009.

Tey taka sær av allari viðgerð fyri Betri Trygging.

Faktablað um hesa trygging finnur tú her.

Fleiri upplýsingar um tryggingina finnur tú í tryggingar-treytunum.

1. Bið egnan lækna geva tær ávísing til viðgerðina fyri skaðan, sjúkuna ella pínuna.
2. Fyll skaðfráboðanina út á "Min side" á heimasíðuni hjá gjensidige.dk
3. Tú frættir aftur innan 1–2 yrkadagar – og svarið finnur tú á "Min side"